

# బతికి చెడిన దేశం

ఒక గోనెసంచీ నిండుగా- నాలుగు పెద్దా, చిన్నా తపేళాలూ, మూడు కంచాలూ, రెండు చెంబులూ, ఓ గ్లాసూ; వాటికింద కుంచెడు మిరపకాయల చిన్న మూటా, పదలం ఉల్లి పాయలూ, చిన్న కందులు కుంచుడూ కలిపి మరో చిన్న మూటా వున్నాయి. ఉప్పుగల్లో అడ్డడు మిగిలాయి, గాని మూట గట్టలేదు. ఉప్పుగల్లుకేటి బంగారంవా అని పొరుగుంటి ముసల్దానికిచ్చేసాడు. గుగ్గిలపు కర్రతోటి చేసిన పీట చెక్క వొదల్లేక గోనెసంచీలో వెయ్యబోయింది యిల్లాలు. సంచీలో చెక్క అడ్డంగా పట్టదు, నిడువుగేస్తే సగం జాగా ఆవరించేస్తంది.

“...బతుకు యీకాడకొచ్చినా- నాయురాలికి పీటచెక్క కావాల గావాల, కూకోని వూసులాడ్డంకి. మనచేటి, నీ యత్తోరింటి కెళ్లడం లేదు! అడుక్కు తిండానికెళ్లన్నాం” అని విసుక్కున్నాడు.

“...ఆ! అత్తోరింటిల పీటచెక్కమీద కూకోని కూకోని- తినితినే సూడు పిరలు యెలగ బలిసినాయో” అని ఎండిన పుల్లలాంటి, తన కటిభాగాన్ని తిప్పి చూపి వెక్కిరించేదే! గానీ, ఆ యిల్లాలి గొంతు దుఃఖంతో వూడుకుపోయింది. ఈ లోగా, యిరుగింటి గౌరీశ్వరి జేగర్ర గుంచుతాను, మీరు తిరిగొచ్చిన్నాడిచ్చే స్తానంది. పీటచెక్క వొదిలేసారు.

## అట్లాడ అప్పల్నాయుడు

అప్పుడనుకున్నాడు- తిరిగొచ్చిన్నాటికి- తనకేది మిగలపోయినా, పీటచెక్క మిగల్తాదిరో అని!

ఔను, అదే మిగుల్తాదేటో? మడిచెక్కలు మిగల్తాయా? యింటి మట్టి మిగల్తాదా? పశులసాల మిగల్తాదా, పశివి వెలగా మిగల్లేదు. పెరటిమొక్క, పెరటివెనక నుయ్యి... మిగల్తాయా?

అసలకివన్నీ వొదులుకొని, యిరుగునొదిలి, పొరుగునొదిలి, బంధు బలగాన్ని వొదలి బలరాం నాయుడో యెక్కడికెళ్తావ్? యెలాగ బతు కుతావ్? అనడిగింది మనసు.

ఏటి సెయ్యను మరి? యేది దారి మరి? యిరకాటాలూ, యిక్కట్లొచ్చి యివన్నోది లెక్కన్నాను. మళ్లీ రానేటే

## కథ

మనసా?

ఇలాటి యిక్కట్లు రావులోరికే రాలేదా మనసా? పాండు రాజు బిడ్డలకి రాలేదా మనసా? అరణ్యవోసం ఆళ్లకే తప్పింది గాదు గదా మనసా...?

నిజిచేనిరో, నిజిచేనిరా- బలరామ నాయుడా- నిజిమే. గాని అరణ్యవోసం తరువాత అయివోద్య సింవాసనం దొరికింది రాములో రికి. రాజ్ఞెం దొరికింది- పాండురాజు బిడ్డలకి. ఏలినవోరితోటి పోల్చు కోకురో యెరి నాయుడో- అధికారపీఠం పోయిన అయిదేళ్లకి, మళ్లా పీఠమెక్కిగలు ఆళ్లు అన్నది మనసు. అలగంతావా, మనసా- అయి తే బతికి చెడి, దేశాలు పట్టిడం కంటా యింటెనక నూతిన పడి చావ టం మంచిదని- నూతిలోకి చూసేడు. నీరింకిన నుయ్యి- నల్లగా వెక్కిరించింది. అందలోని నీళ్లన్నీ మా కళ్లల్లోగానున్నాయేటి కొంప దీసి’ అని కళ్లు తుడుచుకున్నాడు అప్పుడు.

\*\* \*\* \*

గోనెసంచీ మూట దిగింది, పాతగుడ్డల్లో నిండిన పాత ట్రంకుపెట్టె దిగింది. అక్షర


సంక్రాంతినాడిచ్చిన పుస్తకాలూ, పలకలూ వొదల్లేని ఆస్తులుగా వొంతులేసుకు మోసుకొచ్చిన కొడుకూ, కూతురూ దిగినారు. కాటికి దగ్గరా, వూరికి దూరం దాన్నిరా- దేశాలంట తిప్పతావెందిరా- అని మూలిగే ముసల్దాన్ని దించుతూ, భార్య దిగింది. వల్లకాడు లేని దేశం లేదే తల్లీ. అసలకి వల్లకాడు కాని దేశం లేదే తల్లీ! అసలకి వల్లకాడు కాని దేశమే దోలమ్మా? అని మనసులో గుణుసు కొని, మూటల్నీ, కుటుంబాల్నీ మరోసారి చూసుకున్నాడు బలరాం నాయుడు.

చీకటి రాత్రివేళ్లయినా విద్యుత్ కాంతుల్లో ధగధగా వెలిగి పోతోంది ప్లాట్ ఫాం. పట్టణాల్లో రాత్రి గూడా పగలు లాగుంటాదనుకున్నాడు. మరండుకేనేమో రాత్రీ, పొగులూ, పన్ను దొరుకుతాయన్నాడు సిమాలుగాడు!

నాలుగేళ్ల కిందట, దేవుని మాన్యం భూమి కౌలు గొడవలు ముద రటం, కొట్లాటా, కేసులూ, కౌలు తొలగింపు- అపుడొచ్చేసేడు సిమాలు! భూమి పోయింది గానీ, కేసులు పోలేదంటూ- యిలగేనా, మనం కలుస్తన్నాం అని సంబరపడతాడు వాయిదాల కొచ్చినపుడు. కోర్టు నుంచి, తనతో ఊర్లోకొస్తాడు. ఊరంతా చుట్టే సొచ్చి, నిద్రోతాడు. మర్నాడు నాగావళి నదిల తలస్నానం చేసొచ్చి, బయల్కొన్నాడు. వాళ్లు, వీళ్లు యిచ్చిన గుమ్మడి పండునో, చెనక్కాయల్నో, అపరాల్నో మూటగట్టుకొని డిఎమ్ యూ రైలెక్కుతాడు.

ఏడీ సిమాలు? రైలు దిగిన కాడ కొస్తానన్నాడు, యేడీ? “భద్రం... కొడుకు ల్లారో...” అన్నట్టుగా తనలాంటి వలసబతు కుల వారికి కూతవేసి చెప్పు కదిలింది డిఎం యూ రైలు.

కొడుకు చిటికెనవేలు చూపేడు తల్లికి. మూర్తం జూసి, తీర్తం బయల్కే ముంతొట్టుకు పరి గెట్టాడట యిలాటోడే; యిదా, యిడి బాధ చూడు- అని అప్ప జెప్పింది. బలరాం నాయుడు చుట్టూ చూసేడు. పల్లెటూరు గాదు,



ఖాలీ జాగాలూ, తుప్పలూ, డొంకలూ ఉచ్చబోసీడానికి! పట్నం మీద ఉచ్చపొయ్యలేవురా కొడకా, ఆపుకో అన్నాడు.

అంతలో-

“యెంచేపైంది దిగి. జేగర్త గొచ్చీసేరు గదా, రండ్రండి” అని పలక రించేడు సిమాలు. ప్రప్రథమంగా కొడుకు సమస్యని తీర్చమన్నాడు బలరాం నాయుడు సిమాలుని.

ఆ తర్వాత, మూటలెత్తుకొని బయల్దేరారు. తనుండే పేటలోనే వీరి కోసం వో గుడిసె కిరాయికి సిద్ధం జేసాడట సిమాలు. అయినా, రెండు పూటలు అతగానింట్లోనే తిండి, తిప్పలట. కాదనొద్దన్నాడు.

చీకట్లను చీల్చి చెండాడే మెర్క్యూరీ లైట్లు, విశాలమైన రోడ్లు, విలాసవంతమైన ఎత్తెత్తు భవంతులూ, లాడ్జీలు, సిన్యాహాళ్లు, హోటళ్లు, కార్లు, జీపులూ, మోటారు సైకిళ్లు... ఖరీదుగా, విలాసంగా కన్పించింది నగరం.

భాగ్యమంతా పట్నాల్లోను, దరిద్రమంతా పల్లెటూళ్లలోను వున్నట్టిగుంది.

ఔనారే సిమాలో పట్నాల్లంట యేటి పండిస్తా రా అనడిగేడు.

పండించినోడిది గాదు, పంటని మార్కెట్టి (ంగ్) చేసినోడిది భాగ్యం. బదులిచ్చేడు సిమాలు. నాయుడికి బోధపడలే.

మీ బతుకెలాగుంది? పెళ్లాం బిడ్డలె లాగున్నారు? బతుకు భోగట్టాలడిగింది నాయుడి భార్య. నీ పెద్దలు, పేరంటాళ్ల దయవొల్ల, నేటికి- తలదాచుకోడానికి గుడిసె, కట్టుకోను గుడ్డముక్క, కడుపుకింత కూడూ లోటు లేదన్నాడు సిమాలు. తృప్తి పడిందా యిల్లాలు.

అనేకానేక ప్రశ్నల్లో, యెన్నెన్నో వేధించే జ్ఞాపకాల్లో, ఆశ నిరాశల్లో బలరాం నాయుడు కుటుంబం సిమాలు వెంట నడిచింది.

\*\* \*\* \*

నాగేటి చాళ్ళకి పొదిగిన పచ్చపొడి ఉంగరంలా వుంది నారుమడి ఆకుపచ్చగా. నలువైపులా చిరతగట్లెత్తి, తనివిదీరా నారుమడిని చూసి, నూతిదగ్గరకొచ్చేడు బలరాం నాయుడు! పొద్దు కరకర మంటోంది. పొట్టగూడా. ఊరిదోవవేపు చూసేడు. చెట్లు, చేమలూ, పక్షులూ, పశు రాళ్ల మీదుగా, దూరంగా ఎర్రంచు పసుపుచీర స్త్రీ ఆకారం ఒక టి అస్పష్టంగా కన్పించింది.

నాయురాలు- అడుగులు లెక్కబెట్టుకొస్తంది తాపీ గా అని గుణుసుకొని, గట్టుమీది వేపకొమ్మ విరిచి, నోట్లో పెట్టుకున్నాడు. అవతలి గట్టుమీది కాగు చెట్టుమీంచి రెండు కాకులు బలరామయ్య నెత్తి కి నిలువెత్తున కావ్ కావ్ మంటూ ఎగిరేయి.

“...యికా సల్లంది రాలేదరా. ఆగండి. అలాగ యెగరకండి, రెక్కలు అలిసిపోగలవు” చెప్పాడు కాకులకు.

ఆ తర్వాత పాచి గీచుకుంటుండగా-ఓ రామ చిలుక రాతి చప్పా మీదకు రాబోయి, బలరామ య్యను చూసి, పక్కన కొంత దూరంలో నున్న పాత యేతాం కొమ్మమీద వాలింది.

“.....యేవే? నేనేటి దెయ్యాన్నా, భూతాన్నా? నన్ను చూసి అటు పారిపోనావు” అనడిగేడు పాచిపుల్ల విసుర్తూ.

రామచిలుక వులకలేదు. రెక్కలు సారించింది.

“రెక్కలిప్పితే చిలకలాగుండవు, కాకిలాగుంటావు” అని వెక్కిరించేడు.

“పాచినోటికి అంతకంటే మంచి పలుకులెలగొస్తాయిలే” అంది చిలుక.

“యేటే? పిట్టంత లేవు. నాది పాచి నోరా? పాచి మాటలా?”

నిన్నూ...” అని తగువాడ్నూ తువ్వాలు దులిపేడు బలరామయ్య.

“నోరు సాపీసి కేకలెయ్యకు, నోటిల యేరిగగల్గు” అని హెచ్చరించి, యెగిరిపోయిందా చిలుక.

“నువ్వీసారి, యీ మడిసెక్క యిరువాయిల్లోన కనబడు సెప్తాను” అని అరిచేడు కోపంగా.


“ఎవుల్లోటీ కయ్యం” అనడిగింది. అప్పుడే చేరిన భార్య.

“నీ యారాల్లోటీ....” బదులిచ్చేడు బలరామయ్య.

“... యారల్ని తెచ్చే మొహమే యిది. సాల్లే. కట్టుకున్ని దానికే కంచం లేదు, ఉంచుకున్నదానికి మంచం అట, సాల్లే” అని మొటిమలి రిసి, సల్లన్నం పెట్టిందామె.

బలరామయ్య మౌనం వహించి, సల్లంది ముద్దలు రెండు మింగి, గెంజి గుటకేసి, యెదురుగా కూచున్న భార్యను- కూచునే బదులు, ఆ వేపచెట్టుకింద రాలిన పిక్కలెరొచ్చు కదా అని పురమాయించేడు.

“...కోడి కూసిన జాముకాంచి, దించిన నడుమెత్తకుండా పన్నేసినాను నీ కళ్లెదురుగా కూకున్నానని పని పురమాయించీకు” నిష్కారమా డింది.



“కూకోని తినాలంతే- నాయుడోలింటి కోడలవ్వొలిసింది” సల్లంది ఊర్చి తాగేసి, యిగ టమాడేడు.

“....మా అమ్మా నాయినలు నాయుడోరనుకునే మనువిచ్చినారట. పేరుకొసన నాయుడుంది. ఊరిల మిద్దిల్లా, కళ్లకవూ బండ్ బక్కలూ వున్నాయిట, యెవుళివి చూపించీసినావో? సన్నప్పంచే, జరీకండువా యెరువ్వని యెవుడికి తెలుస్తాది? బలరాం నాయుడగోరంటే భాగ్యమం తుడే అనుకున్నారు మా కన్నోరు...” దెబ్బ గొట్టిందామె హాస్యంగా.

గానీ, బలరామయ్యకు మాత్రం ఆ దెబ్బ యెక్కడో తగిలింది. ఎన్నింటినో మదిలో కదిలించింది. తన బాల్యం నాటి... కళ్ల

ముందరి భాగ్యం, తనకు వయసెదుగుతోన్న కొద్దీ- తరిగిన భాగ్యం... కదలాడింది. చెరువుల కింద భూంపులూ, వ్వుశులమందలూ, పంట కుప్పలూ, పంటల మధ్య కదలాడిన బతుకు! బాల్యం పోయినట్టే భాగ్యకవూ!

తన తండ్రి తనకో కథ చెప్పేవోడు. ఆ కథని- బిడ్డలకు చెప్పమనేవాడు. అతనికి అతని తండ్రి, ఆ తండ్రికతని తండ్రి తరతరాలు చెప్పిన కథట.

నాయినా- ఇద్దరన్నమ్ములు. పశులూ, గొర్లు కాపుగాసి బతికేవోరు. గుర్రమెక్కి ఓసారి నాగావళి నదొడ్డున ఆగేరట. గుర్రం దిగేరు. గుడారమేసారు. అన్న గుడార

ప్పనిలో వుండగా- తమ్ముడు, కంపకొట్టి తెస్తానని గుర్రమెక్కి యెళ్లాడట. పొద్దు తిరిగింది. రాలేదట. దినాలు గడిచేయి రాలేదట. మాసాలు గడిచేయి మరి రాలేదట.

అన్న చుట్టూ చూసేడు. నేలతల్లికి దండమెట్టాడు. గొడ్రాలి నేలని దున్నేడట. ఏటికేతమేసి ఎయివుట్లు పండించేడు.

నాగళి, నక్కూ, పనిముట్లు చేస్తామని కమ్మరీ, కుండా మండా చేస్తా మని చేస్తామని కుమ్మరీ, తట్టాబుట్టా చేటలని మేదరీ, యిలాగ

“....మా అమ్మా నాయినలు నాయుడోరనుకునే మనువిచ్చినారట. పేరుకొసన నాయుడుంది. ఊరిల మిద్దిల్లా, కళ్లకవూ బండ్ బక్కలూ వున్నాయిట, యెవుళివి చూపించీసినావో? సన్నప్పంచే, జరీకండువా యెరువ్వని యెవుడికి తెలుస్తాది? బలరాం నాయుడగోరంటే భాగ్యమంతుడే అనుకున్నారు మా కన్నోరు...” దెబ్బ గొట్టిందామె హాస్యంగా. గానీ, బలరామయ్యకు మాత్రం ఆ దెబ్బ యెక్కడో తగిలింది.

గుడ్డలుతక చాకలి, గెడ్డాలు గీక మంగలి- సకల వృత్తులవోరూ చేరేరట. అన్న అందరికీ గుడిసె లేసుకోండి అన్నాడట. అందరితో అదో ఊరయ్యిందట. ఊరంతా సందడయ్యిందట. ఉమ్మడి బతుకులట, ఉమ్మడి పండగలట.

గుర్రమెక్కి యెళిపోయిన వాడు తమ్ముడు కాడట. రాజునన్నాడట! అన్న- రైతు అయ్యేడట! అదీ కత!

బలరామయ్య తండ్రి "నాయనా, రాజులూ, ఔషిందార్లూ, తెల్ల కళ్లూ, నల్లోళ్లూ, ఊరి నల గుంచలేదు. వృత్తు ల్లూ గుంచలేదు. ఎయిపుట్ట భూమిని అలగుం చలేదు... అందికే... అంది కే... నీ మీద నాకు ఔంగ, నీ బతుకు మీద ఔంగ, నీ బిడ్డల మీద ఔంగ..." అంటూ ఆ ఔంగతో చనిపోయేడు.

కావ్ కావ్ మంటూ కాకులు, కంచం ముందు వాలేయి, బలరామయ్య ఆలోచనలు తెగినయి. భార్య వేపు చూస్తూ-

"...పోనీ తాతముత్తాతల భాగ్యం పోయింది. పోనీ తండ్రి నాటి భాగ్యం అదెలాగ పోయింది? కొంత సేనూ, కొంత నా తండ్రి... పోగొట్టుకు న్నాం" అనన్నాడు. ఆ యిల్లాలు నోచ్చుకుంది తనాడిన హాస్యానికి.

"ఎకరమో, సకరమో ఆ చెరువుకింద భూమి నే నమ్ముకోవల్సింది తిండికేనా హామీ వుణ్ణు. అదమ్మేసి, బంజరుగో న్నాం, యెక్కువ భూమిని. యేదోనాడు నాగావళి కాలువో, వొన కుబడి అనకట్టో, జంఝావతి రిజర్వాయిరో- యిదిగో బంజరు మీదకి పారీదా అనుకున్నాను. ఇదిగీనాటికి నుయ్యి అప్పు, మోటారింజ నప్పు, యేటకేటా మదుపుల అప్పు... తడిసి మోపుల మీద మోపులై పోనాయి...! ఈ నారు దీసి ఉడిపించడంకీ గాని, ఎరువెయ్యడంకీ గాని, యేగాణప్పు పుట్టడం లేదు మరి..." అని బాధగా పలికేడు బల రామయ్య.

పొద్దుటే యింటి ముందు జీపాపి, కేకలేసిన బేంకు అధికార్ల హెచ్చ రికలు గానీ, దోవలో యెదురై పరుపు దీసిన పావుకారి సంగతిగానీ ఆ సమయంలో, భర్తకు చెప్పకుండా, గుండెల్లోనే దాచుకుండా యిల్లాలు!

అప్పుడా మడిచెక్కకు ఆవలి గోర్లలోంచి ట్రాక్టరోకటి ప్రత్తి లోడుతో పోతోంది. దానికమర్చిన టేపెరికార్డర్లోంచి కొడితే సిక్స్ కొట్టాలిరా పాట వినిస్తోంది. దాని వెనుక, మోటార్ సైకిల్ మీద- చొదరిగారు, యిటువేపోసారి చూసి, పలకరింపుగా చేయి ఊపి, వెళ్తున్నారు.

"...యిక యవసాయాలు- అదిగో అలా టోళ్లే సెయ్యాల. మదుపులున్నోళ్లూ, మార్కె టెరిగినోళ్లూ..." అనన్నాడు బలరామయ్య.

ఆవేదనగా చూసిందామె. బలరామయ్య నారుమడి చుట్టూ మళ్లి మళ్లి తిరగసాగేడు.

కళ్లు తుడుచుకున్నాడు.

పొద్దుటే సిమాలు నిద్రలేవకముందే లేచి, మునివాకిట ముడుచుకూచొన్న బలరామయ్య మనసునిండా నాగేటి చాక్కా, నారుమక్కా తిరగసాగేయి....!

\*\* \*\* \*

తర్వాత సిమాలూ లేచేడు. బలరామయ్యను బయల్దేరదీసేడు. ఇద్దరూ బయల్దేరుతుంటే-

"..కరువుకి దాసరయిపోతానంటే, పదం రావొద్దా పాడటంకీ? అలా గ రైతోరి పనిదప్ప మరోటి సెయ్య గల్గేటి మనిసి?" అంది యిల్లాలు.

"పోనీ, ఆ పనే సూద్దుం" అన్నాడు సిమాలు. తనకు తెలిసిన వొక పెద్దాయన వద్దకు తీసుకెళ్లేడు. పెద్దాయనకు క్రిష్ణానది కాలువ దిగువ కొంత భూమి నగరంలో కొన్ని మిల్లులూ, మరికొన్ని వ్యాపారాలూ వున్నాయట. మంచోడట. పేదోనికి పని చూపి ఆదుకుంటాడట.

పెద్దాయన ఖద్దరు దుస్తులే ధరించేడు, గానీ అవి, అతని మెడలో నా, దేతివేళ్లకీ గల బంగారు ఆభరణాలకంటే ఖరీదువి. అతని మీసా ల్ని మాత్రమే చూస్తే రైతుగానూ, కళ్లను చూస్తే వ్యాపారవేత్తగానూ కనిస్తాడు. అతను మౌనంగా వింటున్నాడు. సిమాలే చెప్పుకొస్తున్నాడు. బలరామయ్యుడి తాత్తండ్రుల గురించీ, గ్రామంగురించీ, బలరామ య్య గురించీ చెప్పి చెప్పి- సైగ జేసాడు, బతిమా లుకో అన్నట్లు బలరామయ్యకి.

బలరామయ్య పెద్దాయన్ని చూసేడు. చేతులు జోడించేడు.

"...బాపూ బతికి చెడిన దేశమోడ్ని (బతికి చెడి నవాళ్లి అనటం ఇష్టం లేదాయనకు. తనొక్కడే చెడలేడు గదా అని)

మీ పెద్దలు, పేరంటాళ్ల దయవోళ్ల మా తాత ముత్తాతలు సల్లగ బతికేరు గాని తాతల్నాటి భూమికి రాజులూ, ఔషిందార్లక్కూడాళ్లయినారు. తండ్రి నాటికి తెల్లదొరలు తోడయినారు. కొత్త పంటలు, కొత్త మార్కెట్లు జత గలిసేయి. నాకొచ్చి

సరికి మెట్టభూములూ, మార్కెట్ పంటలు, మదుపులు మీద మదుపు లూ జమగూడినాయి. అయినా, నిబ్బరంగ నిలబడినాను.

బాగుపడ్డానికి బంజర్ని వొరగట్టాను. వొస్తాడనుకున్న అనకట్ట రాక- అప్పుజేసి నుయ్యి దవ్వి, ఏతమెత్తినాను. అప్పు తీరదు, నూతి నీరు సాలదూ! సెప్పాను గదా బాపూ- బతికిచెడిన దేశమని. అనకట్ట లేని దేశమని. అప్పుల దేశమని, ఆకలి దేశమని. ఆ దేశానికి దండం వెట్టి, యెంతకో కొంతకీ తమలాంటి కలిగినోరికి భూమిలప్పజెప్పి సేనామందెలిపోనారు. కలిగినవోరు ఆ భూముల్ల రిగ్గులు దించితే- యేతాంకి నూతి నీరందుతాదా? అందదు. మళ్లీ అప్పు జేసాను. మోటారేసినాను. పంటలు మార్చినాను. మార్కెటెంట పరుగెత్తినాను. పరుగెత్తినాను. కొసకి, పడిపోనాను. నుయ్యిప్పు, మోటారప్పు, మదు పులప్పు ముప్పేట గొంతుక్కి ముడేసినాయి. ఇంటిల వంటకి లేదు.

ఈధిలో పరవతీ లేదు, పొలాన పంటకి మదుపు లేదు.

ఏదిదారి? దిగులు దిగులుగా...నారుమడి వక్క నూతి కాడ సతికిల బడినాం భార్యాబిడ్డల్లో! అప్పుదారెం టెల్లిన చొదరిబాబు చూసేడట. ఆ బాబే "దిగు లొద్దు, అప్పులు తీర్చెస్తాను, భూమి తనకాయి వ్వండన్నాడు. పూలమ్మేచోట కట్టెలమ్మ లేమం టే- దారి కర్చులిస్తాను ఎక్కడో బతికి, సంపా దించి తిరిగి రండి భూమి నిడిపించుకోండన్నా డు. అది బాబూ... అలాగ... యిదిగావా యీ రెక్కల్లో వొచ్చేసినాను..." అని చెప్పాలనుకున్నా డు బలరామయ్య. గానీ, ఆయన గొంతులో అవ న్ని కదలాడున్నాయే గానీ, బయటకు రావటం లేదు. ప్రయత్నమీద గొంతు పెగిల్చితే-

"...యివిగోండి బాపూ యీ రెక్కలిరిసి కష్టపడతాను. మీ పశివిల్ని కాస్తాను. పంటలు పండిస్తాను, మీ భూముల్ని పచ్చపచ్చగా చేస్తాను. మీ యింటిని పాడి, పంటల్లో కళకళలాడిస్తాను. పనిప్పించం డి. నాకు పనిప్పించండి..." అని మాత్రమే పలకగలిగేడు.

ఆ పెద్దమనిషి "తర్వాత రండి" అనేసి లోనకెళిపోయేడు.

మొదట సిమాలు, తర్వాత సిమాలు వెంట బలరామయ్య, ఆ తర్వాత తర్వాత గంటేడోడు, రొతోడు, చీమలోడు, యెవరెవరో... బతి కి చెడిన దేశం నించి వలస వస్తూనే వున్నారు...!



**బాగుపడ్డానికి బంజర్ని వొరగట్టాను. వొస్తాడనుకున్న అనకట్ట రాక- అప్పుజేసి నుయ్యి దవ్వి, ఏతమెత్తినాను. అప్పు తీరదు, నూతి నీరు సాలదూ! సెప్పాను గదా బాపూ- బతికిచెడిన దేశమని. అనకట్ట లేని దేశమని. అప్పుల దేశమని, ఆకలి దేశమని. ఆ దేశానికి దండం వెట్టి, యెంతకో కొంతకీ తమలాంటి కలిగినోరికి భూమిలప్పజెప్పి సేనామందెలిపోనారు.**